



राज्यातील १ लाख हेक्टरवरील पिकांचे नुकसान

अवकाळी पाऊस आणि गारपिटीचा तडाखा सर्वाधिक नुकसान नाशिकमध्ये

मुंबई : प्रतिनिधी
 राज्यातल्या काही भागात झालेल्या अवकाळी पावसाचा आणि गारपिटीचा शेतकऱ्यांना मोठा फटका बसला आहे. अवकाळी पावसामुळे १ लाख २२ हजारांहून अधिक हेक्टरवरील पिकांचे नुकसान झाले आहे. केळी, गहू, मका, हरभरा, आंबा, ज्वारी, टरबूज, कलिंगड, भाजीपाला, डाळिंब, कांदा, संत्रा, द्राक्ष तसेच फळबागांचे मोठे नुकसान झाले.
 मार्च महिन्याच्या शेवटच्या टप्प्यात झालेल्या अवकाळी पावसामुळे राज्यभर मोठे नुकसान झाले आहे. विशेषतः नाशिक (२९ हजार ८१२ हेक्टर), अहिल्यानगर (२३ हजार ६३३ हेक्टर), जळगाव (२२ हजार ३६१ हेक्टर), धुळे (१४ हजार ८३२ हेक्टर), बुलढाणा (८ हजार ५०७ हेक्टर) व छत्रपती



संभाजीनगर (८ हजार ४४५ हेक्टर) आदी जिल्ह्यातील लाखो हेक्टरवरील पिके उद्ध्वस्त झाली आहेत.
 शेतकरी आर्थिक संकटात शेतकरी आर्थिक संकटात सापडले आहेत. अनेक ठिकाणी कांदा कुजला असून पपईची रोपेही खराब झाली आहेत. शेतात पाणी साचल्याने उभी पिके आडवी झाली असून मजुरी व खतांचा खर्च वाया गेला आहे. कृषिमंत्री दत्तात्रय भरणे यांनी आज भोर तालुक्यातील वडगाव डाळ येथे भेट देऊन नुकसानग्रस्त भागाची पाहणी केली आहे आणि शेतकऱ्यांच्या अडचणी जाणून घेतल्या. या दौऱ्यादरम्यान त्यांनी गावातील नुकसान झालेल्या आंब्याच्या बागांचे तसेच विविध शेती पिकांची प्रत्यक्ष पाहणी केली. अवकाळी पावसामुळे आंबा

बागांचे मोठ्या प्रमाणात नुकसान झाल्याचे निदर्शनास आले. अनेक ठिकाणी फळाळ, झाडांचे नुकसान तसेच उभ्या पिकांवर परिणाम झाल्याचे दिसून आले. राज्यभरातील नुकसानीची माहिती संबंधित अधिकाऱ्यांकडून घेऊन तातडीने पंचनामे पूर्ण करून बाधित शेतकऱ्यांना लवकरात लवकर मदत दिली जाईल, असे आश्वासन कृषिमंत्री दत्तात्रय भरणे यांनी दिले.
 राज्यातल्या काही भागात झालेल्या अवकाळी पावसाचा आणि गारपिटीचा शेतकऱ्यांना मोठा फटका बसला आहे. अवकाळी पावसामुळे १ लाख २२ हजारांहून अधिक हेक्टरवरील पिकांचे नुकसान झाले आहे. केळी, गहू, मका, हरभरा, आंबा, ज्वारी, टरबूज, कलिंगड, भाजीपाला, डाळिंब, कांदा, संत्रा, द्राक्ष तसेच फळबागांचे मोठे नुकसान झाले.

इन बॉक्स

परळी तालुक्यातील मोहा गावात धनंजय मुंडेंच्या निर्देशानुसार बसवला १० एमव्हीएचा ट्रान्सफॉर्मर



परिसरातील गावात होणाऱ्या विजेच्या तुटवड्यावर होणार मात परळी प्रतिनिधी माजी मंत्री आ. धनंजय मुंडें यांच्या प्रयत्नातून महावितरण मार्फत परळी वैद्यनाथ तालुक्यातील मोहा येथे १० एमव्हीएचा ट्रान्सफॉर्मर बसविण्यात आला आहे. परिसरातील विजेच्या तुटवड्यावर यामुळे मात होणार आहे. धनंजय मुंडें यांना जनता संवाद उपक्रमांतर्गत मोहा सह परिसरातील गावातील पदाधिकारी व नागरिकांनी याबाबत विनंती केली होती.

अर्ध्या जिल्ह्याला पाणी पुरविणाऱ्या माजलगावमध्ये दहा दिवसांपासून पाण्याची बोंबाबोंब

अनेक भागात तर नळाला गटारमिश्रित पाणी

माजलगाव प्रतिनिधी
 एकीकडे बीड शहराला पाणी पुरवठा करणारे जिल्ह्यातील सर्वात मोठे धरण माजलगाव मध्ये असताना दुसरीकडे माजलगाव शहरातच गेल्या दहा दिवसांपासून पाणीपुरवठा पूर्णपणे ठप्प झाल्याने नागरिकांना मोठ्या गैरसोयीला सामोरे जावे लागत आहे. म्हणजे धरण

उशाला अन् कोरड घशाला अशी परिस्थिती माजलगावकरांवर आली आहे. तर अनेक भागात नळाला पाणी येत नसल्याने नागरिकांना पिण्याच्या पाण्यासाठी भटकंती करावी लागत असून खासगी टँकरवर अवलंबून राहावे



वादळी वाऱ्यामुळे शेतातील सौर ऊर्जा पॅनलचे नुकसान

तामसा (प्रतिनिधी)
 हद्दाव तालुक्यातील तामसा परिसरात वादळी वाऱ्यासह अवकाळी पावसामुळे शेतात बसवण्यात आलेले सौर ऊर्जा पॅनलचे मोठे नुकसान झाले आहे. याबाबत अधिक माहिती अशी की तामसा येथील शेतकरी

वर्षा अरविद हुंडेकर यांच्या शेत गट क्रमांक २४५ मध्ये बसवण्यात आलेले सौर ऊर्जा पॅनलचे मोठे नुकसान झाले आहे. यात शेतकऱ्यांचे मोठे आर्थिक नुकसान झाले आहे. याची नुकसान भरपाई लवकरात लवकर मिळावी अशी मागणी शेतकऱ्यांनी केली आहे.

द्वारकादास मंत्री बँकेस २ कोटी ०१ लाख रुपयांचा निव्वळ नफा - अध्यक्ष डॉ.आदित्य सुभाषचंद्रजी सारडा

आर्थिक स्थिती अत्यंत बळकट : ६५ कोटी ७१ लाखांच्या ठेवी, ५८ कोटी १८ लाखांचे बँकेने वाटले कर्ज



प्रतिनिधी । बीड
 बीड येथील द्वारकादास मंत्री नागरी सहकारी बँक लि., बीड चे सन २०२५-२६ या आर्थिक वर्षाचे हिशोब पूर्ण झाले असून आर्थिक वर्षाचे बँकेस २०१ लाखांचा नफा झाला. बँकेची आर्थिक स्थिती अत्यंत बळकट असून ६५ कोटी ७१ लाखांच्या ठेवी तर ५८ कोटी १८ लाखांचे बँकेने कर्ज वाटप केले आहे. नवीन आर्थिक वर्षात बँक गरजूंना विविध कर्ज योजनांद्वारे तात्काळ कर्ज उपलब्ध करून देणार असल्याची

माहिती बँकेचे अध्यक्ष डॉ. आदित्य सुभाषचंद्र सारडा यांनी दिली.
 डॉ. आदित्य सारडा म्हणाले की, बँकेचे नेट वर्थ २१ कोटी ७५ लाख झाले आहे. बँकेच्या सभासदांनी भागभांडवलापोटी बँकेत १७ कोटी ८२ लाख गुंतवले आहेत. बँकेने सर्व प्रकारच्या तरतुदी व निधी रिझर्व्ह बँकेच्या नियमाप्रमाणे उभारले आहेत. वर्षाअखेर बँकेकडे एकूण निधी व तरतुदी ९३ कोटी २२ लाख एवढ्या उपलब्ध आहेत. यामध्ये राखीव निधी

१५ कोटी २८ लाख, बुडीत व संशयित निधी ५१ कोटी ४५ लाख, इमारत निधी २ कोटी ७२ लाख, इतर निधी व तरतुदींचा समावेश आहे. वर्षाअखेर बँकेकडे रोख व इतर बँकांतील शिल्लक १७ कोटी १९ लाख असून ८० कोटी रुपयांची गुंतवणूक शासकीय व इतर बँकांत केलेली आहे. बँकेची एकूण लिक्विडिटी ९५ कोटींच्या वर आहे. यावरून बँकेची एकूण आर्थिक स्थिती किती भक्कम आहे हे सिद्ध होते.

बॉटम लाईन



हायटेक सिग्नल की हायटेक भ्रष्टाचार ?

सुरु होण्यापूर्वीच सिग्नल कोसळले, बीडकरांच्या सुरक्षेचा प्रश्न ऐरणीवर - डॉ.गणेश ढवळे

बीड प्रतिनिधी
 शहरातील वाहतूक कोंडी सोडवण्यासाठी मोठ्या गाजावाज्यात बसविण्यात आलेले ६४ लाख रुपये खर्चाचे हायटेक सिग्नल सुरु होण्यापूर्वीच कोसळल्याने कामाच्या दर्जावर गंभीर प्रश्नचिन्ह निर्माण झाले आहे. संबंधित ठेकेदार व अधिकाऱ्यांवर कारवाई करावी, अशी मागणी सामाजिक कार्यकर्ते डॉ. गणेश ढवळे यांनी केली आहे.
 जिल्हा नियोजन समितीच्या विशेष

निधीतून अण्णाभाऊ साठे चौक, छत्रपती शिवाजी महाराज चौक, नगर नाका परिसर आणि शिवराज पान सेंटर चौक या चार ठिकाणी प्रत्येकी १६ लाख रुपये खर्चून सिग्नल बसविण्यात आले होते. मात्र नगर नाका परिसरातील सिग्नल अवकाळी पावसाच्या तडाख्यात कोसळल्याने संपूर्ण प्रकल्पाच्या गुणवत्तेवर प्रश्नचिन्ह उभे राहिले आहे. सुदैवाने या घटनेत कोणतीही जीवितहानी झाली नाही.
 यापूर्वीही लाखो रुपये खर्चून

बसविण्यात आलेले सिग्नल देखभाल अभावी निष्प्रभ ठरले आहेत. त्यामुळे नव्याने बसविण्यात आलेले हायटेक सिग्नल तरी टिकणार का, असा सवाल उपस्थित होत आहे.
 या सिग्नलचे वैशिष्ट्य म्हणजे संपूर्ण पोलच लाल, पिवळा व हिरवा रंग दाखवतो, त्यामुळे वाहनचालकांना दूरवरून सिग्नल स्पष्ट दिसतो. तसेच 'स्मार्ट टाइम मॅनेजमेंट' तंत्रज्ञानामुळे ज्या बाजूला वाहनांची

शुद्ध सोने ! अप्रतिम कलाकुसर !! विश्वासाची परंपरा !!!
 प्रमाणित सुवर्ण अलंकाराचे AC दालन

दहिवाळ सुवर्णकार

नवीन पत्ता : डी.पी.रोड, सहयोगनगर, सारडा नगरी जवळ, बीड
 ☎: 0230377, मो. 8432771777
 शाखा : मालीवेस, बीड
 ☎: 0220377, मो. 9405072777

डिजीटल अरेस्ट गुन्हातील ३ आरोपी अटक

बीड प्रतिनिधी
 सायबर पोलीस ठाणे बीड येथे ऑनलाईन फसवणुकीतील तक्रारदार सुर्यकांत निवृत्तीराव मुंडे रा. परळी बीड यांना डिजीटल अरेस्ट करून २३,४२,८८८/-रु (तेवीस लाख बेचाळीस हजार आठशे अठ्ठाऐंशी रुपये) ची आर्थिक फसवणुक करण्यात आली होती. यावर सायबर पोलीस स्टेशन बीड येथे गु.र.नं. १०/२०२६ कलम:-३१८(४).३(५) भारतीय न्यायसंहितासह



बीड सायबर पोलीसांची विशेष कामगिरी

संपादकीय....



समस्यांचा डोंगर!

सरकार आणि समाज यांनी सामूहिकपणे समस्यांचा सामना केल्यास त्या लवकर सोडवणे शक्य होते. अन्यथा अनेक समस्या दीर्घकाळापासून समाजाच्या मानसुटीवर ठाण मांडून राहतात. दीर्घकाळापासून भेडसावणारी समस्या कायमची सोडवणे शक्य नाही ही देखील एक समस्याच आहे. तिचे उत्तर माहीत असूनही त्यावरचा कायमस्वरूपी उपाय शक्य होत नाही. याचे कारणही समस्येतच दडलेले असते. आज समस्यांचा इतका मोठा डोंगर उभा आहे की, कोणत्या समस्येस अगोदर सामोरे जावे तेच कळत नाही. दीर्घकाळापासून सतावणारी समस्या सोडविण्याच्या दृष्टीने समाज व सरकार यांनी एकत्रितपणे पावले टाकण्यास सुरुवात करावी तोच त्याहूनही उग्र अशा नव्याच समस्या समोर उभ्या राहतात. त्यामुळे जुन्या समस्येची सोडवणूक करण्याचा प्राधान्यक्रम मागे राहतो. हेच वास्तव जुन्या समस्या दीर्घकाळ रेंगाळण्याचे कारण बनते. गत तीन दशकांहून अधिक काळ महाराष्ट्राच्या दुर्गम भागातील आदिवासी समाजाबरोबरच आता शहरी भागातही भेडसावणारी कुपोषण आणि बालमृत्यूची समस्या सोडविण्याचे आजवरचे सारे प्रयत्न अयशस्वी ठरताना दिसत आहेत. या समस्येची पाळेमुळे कोठे रुजली आहेत, याची सरकार व समाजालाही जाणीव आहे. ती दूर करण्यासाठी काय उपाययोजना करावी यावरही बरीच चर्चा झाली आहे.

पण तरीही ही समस्या कमी न होता वरचेवर उग्र होताना दिसत आहे. नव्या समस्यांमध्ये गुफटत असताना जुन्या समस्येचा विळखा सोडविता येत नसल्याची स्थिती निर्माण झाली आहे. विदर्भातील मेळघाटासारख्या आदिवासी भागातच नव्हे, तर शहरी भागातही, विशेषतः मुंबईसारख्या प्रगत, अत्याधुनिक आणि विकसित महानगरातही कुपोषणासारख्या समस्यांचा विळखा पडल्याचे विविध पाहणी अहवालांतून स्पष्ट झाल्याने कुपोषण-बालमृत्यूसारख्या समस्यांचा सामना करण्यास सर्वोच्च प्राधान्य देणे भाग आहे. या समस्येची वारंवार दखल घेऊन त्यावर चिंता व्यक्त करणा-या न्यायालयाने आता पुन्हा या समस्येत लक्ष घातले आहे. मेळघाट आणि परिसरात कुपोषणामुळे बालकांच्या, गर्भवती महिलांच्या अथवा स्तनादा मातांच्या मृत्यूचा मुद्दा दूर होत नसल्याबद्दल मुंबई उच्च न्यायालयाने तीव्र चिंता व्यक्त केली आहे. ही समस्या सोडविण्यासाठी उपाययोजना करण्याबाबत न्यायालयाने गत तीन दशकांत अनेक आदेश दिले, विविध उपायांचा अवलंब करण्याच्या अनेक सूचना सरकारला दिल्या, परंतु न्यायालयाच्या आदेश आणि हस्तक्षेपानंतरही ही समस्या कायम राहिली ही प्रगत महाराष्ट्राची शोकांतिका आहे, अशी खंत व्यक्त करताना न्यायालयाने मांडलेल्या मुद्द्याचे गांभीर्य सरकारने लक्षात घ्यायला हवे.

दीर्घकाळ रेंगाळलेली ही समस्या सोडविण्याबाबतच्या धोरणांची अंमलबजावणी करण्यात सरकारला अपयश येत असल्याची भावना न्यायालयाने व्यक्त केली आहे. मेळघाटातील समस्या सोडविण्यासाठी अनेक सामाजिक संस्था-संघटना आणि व्यक्तींचे समूह सातत्याने प्रयत्न करीत असतात. सरकारी धोरणांची जबाबदारीपूर्वक अंमलबजावणी व्हावी यासाठी सातत्याने पाठपुरावा सुरु असतो. म्हणजे या समस्येबाबत समाज सतर्क आहे हे स्पष्ट आहे. या समस्येकडे सातत्याने सरकारचे लक्ष वेधण्याचे काम समाजाने समजसपणे पार पाडले आहे. त्यामुळे सरकारला उपाययोजनांबाबतची धोरणे आखणे शक्य झाले आहे. असे असतानाही त्यांची अंमलबजावणी करण्यात जर उदासीनता दिसत असेल तर समाजाने सरकारी यंत्रणेस जाब विचारयालाच हवा. सरकार सजग असूनही यंत्रणा मात्र सुस्त असेल तर सरकारी धोरणे केवळ कागदावरच राहतात. अशा अनेक समस्या केवळ अशाच कारणांमुळे कायमच्या रेंगाळत राहिल्या आहेत. शेतक-यांच्या समस्या ही अशीच एक समस्या आहे. महाराष्ट्रातील शेतक-यांसमोर समस्यांचा डोंगर उभा आहे. त्यावर कर्मजुकी हा कायमचा तोडगा नाही, तर शेतसि पुरक व्यवसायांसाठी शेतक-यास प्रोत्साहन देणे हा एक पर्याय ठरू शकतो.

सौंदाना कुमसी आणि पिंपरगव्हाण परिसरात ग्राम महसूल अधिकारी सौ खाती घुगे यांनी केले पंचनामे

सौंदाना परिसरातील अनेक घरावरची पत्रे उडून गेली तर काढणीला आलेल्या पिकाचे मोठे नुकसान - गायके राजू

बीड प्रतिनिधी
दि. १ एप्रिल रोजी दुपारी साडेतीन ते चारच्या सुमारास बीड तालुक्यातील पारागाव शिरस व पेंडगाव तसेच नवगण राजुरी महसूल मंडळातील सौंदाना, कांबी, कामखेडा, खापर पांगरी, कुमशी, दगडीशाजणपूर, आहरे चिंचोली, कांबी,खामगाव, हिंगणी, माळापुरी, जहागीर उमरद, शहाजनपूर, मुर्शिदपूर, लिंबा रूई, तांदळवाडी, केतुरा, रुद्रपुर, साक्षाळ पिंपरी, तसेच पिंपरगव्हाण आदी गावांमध्ये अति जोराच्या वादळी वाऱ्यासह पावसाने हजेरी लावली आणि शेतकऱ्यांच्या

पिकाचे होत्यांचे नव्हत झाले. दिनांक २ एप्रिल रोजी कुमसी सध्याच्या ग्राम महसूल अधिकारी सौ खाती घुगे व स्वाभिमानी शेतकरी संघटनेचे जिल्हाध्यक्ष गायके राजू यांनी काही भागात जाऊन पाहणी केली. यावेळी ज्वारी बाजरी गहू हरभरा तसेच आंबा पिकाचे खूप मोठ्या प्रमाणात अतोनात नुकसान झाले आहे. यावेळी सौंदाना गावातील श्री गोवर्धन नाना बांगर यांना अति तीव्र वाऱ्यामुळे तीन ते चार फूट उंच उडून खाली पडले आणि यातच या माणसाचा खुबा मोडला आहे आणि यांच्यावर शिवाजी

हॉस्पिटल यशवंतराव चव्हाण यांच्या बाजूला या ठिकाणी उपचार सुरु असून ऑपरेशन सुद्धा केले आहे व शिल्पा हरिदास गायके, विशाल बाबुराव गायके, आप्पासाहेब सातीराम गायके, विश्वंभर निवृत्ती हाकाळे यांच्या घरावरचे पत्रे उडून यांच्याही हाता पायाला दुखापत झाली आहे. तसेच सोहम तीर्थराज गायके तसेच जयराम अरुण पवार यांच्याही गोठा पडून यांनाही खूप मोठी जखम झाली आहे. वादळी वाऱ्याचा अति तीव्र वेग असल्यामुळे गहू काढून ठेवलेला वाऱ्याच्या वेगाने सगळा गहू आसपास उडून गेला आहे

तसेच ज्वारीचे सुद्धा खूप मोठ्या प्रमाणात काढणीला आल्यामुळे भुई सपाट झाली आहे तसेच हरभरा सुद्धा शेतकऱ्यांचा काढलेला आणि काढून ठेवलेला तोही या पावसामध्ये भिजून आणि वाऱ्याने उडून जाऊन खूप मोठे नुकसान झाले आहे. तसेच आंब्याचे सुद्धा मोठ्या प्रमाणात नुकसान झाले आहे. आज २ एप्रिल रोजी कुमसी सबाच्या ग्राम महसूल अधिकारी यांनी सौंदाना, कुमशी तसेच पिंपरगव्हाण येथे पंचनामे केले आहेत. राहिलेल्या गावांमध्ये शासनाने तातडीने पंचनामे करून लवकरात लवकर



शेतकऱ्यांना मदत करावी अशी मागणी स्वाभिमानी शेतकरी संघटनेचे जिल्हाध्यक्ष राजू गायके यांनी केली आहे. यावेळी प्रकाश कथले जयराम पवार विश्वंभर हकाळे नारायण घोलप भास्कर कथले रवींद्र गायके गोपीनाथ कसले दत्तात्रय गायके अंगदा काळे सत्यवान हाकाळे आप्पासाहेब गायके बाळासाहेब घोलप विशाल गायके आधी शेतकरी उपस्थित होते.

मुंबईच्या राष्ट्रवादी भवनात भोकरदनच्या विजयी नेतृत्वाचा भव्य सत्कार

भोकरदन प्रतिनिधी
भोकरदन नगरपरिषद निवडणुकीत घवघवीत यश संपादन करत बहुमताने सत्तास्थानी आलेल्या राष्ट्रवादी काँग्रेस शरदचंद्र पवार पक्षाच्या नवनिर्वाचित नगराध्यक्ष व नगरसेवकांचा मुंबईतील राष्ट्रवादी भवन येथे भव्य व दिमाखदार सत्कार सोहळा मोठ्या उत्साहात पार पडला. या सोहळ्याला पक्षाचे प्रदेशाध्यक्ष मा.आ.शशिकांत शिंदे तसेच राज्याचे माजी मंत्री राजेश भैया टोपे यांची प्रमुख उपस्थिती लाभली. त्यांच्या हस्ते भोकरदनमधील ऐतिहासिक विजयामागील प्रमुख शिल्पकार मा.आमदार चंद्रकांत पुंडलिकराव दानवे यांचा शाल व पुष्पगुच्छ देऊन विशेष गौरव करण्यात आला. याचबरोबर विजयी ठरलेले सर्व निवडणुकीत मोलाची भूमिका बजावणारे पक्षनिरीक्षक ड. संजय



काळबांडे, युवानेते सुधाकर अण्णा दानवे यांचाही सन्मान करण्यात आले. कार्यक्रमस जालना जिल्ह्याचे पक्षनिरीक्षक मा.आ.संजय वाघचौरे, शमीमभाई मिर्झा, गटनेते शफीक पठाण, उपनगराध्यक्ष राजेंद्र जाधव, नगरसेवक नसीम पठाण, नईम कादरी, अब्दुल कादिर, अजहर शहा, चंद्रकांत पगारे, धनराज भारती, आमर पठाण, महेश औटी आदी मान्यवर मोठ्या संख्येने उपस्थित होते. या प्रसंगी बोलताना मा.आमदार चंद्रकांत दानवे म्हणाले, आजचा हा सन्मान केवळ व्यक्तींचा नसून भोकरदनच्या जनतेच्या विश्वासाचा आहे. कार्यकर्त्यांच्या अथक परिश्रमामुळे हा विजय शक्य झाला. येणाऱ्या काळात पारदर्शक, लोकाभिमुख आणि विकासाभिमुख कारभार करून प्रत्येक नागरिकाच्या

अपेक्षा पूर्ण करण्यासाठी आम्ही कटिबद्ध आहोत. प्रदेशाध्यक्ष शशिकांत शिंदे यांनीही आपल्या भाषणात भोकरदनमधील निकालाचे कौतुक करत सांगितले की हा विजय म्हणजे मा. शरदचंद्र पवार यांच्या विचारसरणीवर व स्थानिक नेतृत्वावर जनतेने दाखवलेला ठाम विश्वास आहे. विकासाच्या नव्या पर्वाची नांदी उत्साहपूर्ण वातावरणात पार पडलेल्या या सोहळ्यात सर्व विजयी उमेदवारांचा गौरव करण्यात आला. या ऐतिहासिक विजयामुळे भोकरदन शहरात विकासाच्या नव्या पर्वाची सुरुवात होणार असल्याचा विश्वास यावेळी व्यक्त करण्यात आला. एकंदरीतच, मुंबईत झालेला हा भव्य सत्कार सोहळा भोकरदनच्या राजकारणात नव्या उमेदीचा आणि विकासाच्या दिशेने टाकलेल्या ठाम पावलांचा साक्षीदार ठरला.



खडकेश्वर शंभू महादेवाचे रथातुण भव्य मिरवणूक भरम उधळण व आम्हीकुंड सोहळा

मुक्रामबाद प्रतिनिधी
मुखेड तालुक्यातील मुक्रामबाद येथील श्री खडकेश्वर येथे भव्य यात्रे निमित्त महादेव मंदिरातील श्री खडकेश्वर शंभू महादेवाचे रथातुण भव्य दिव्य मिरवणुक व आम्हीकुंड सोहळा करण्याची पद्धत पूर्वी अनेक वर्षांपासून रुढी परंपरा आहे. आजही ते पाहायला मिळते. दि. ०४/०४/२०२६ रोजी शनिवार पहाटे ०५ वाजता शंभू महादेवाचे रथातुण भव्य दिव्य मिरवणुक काढण्यात येणार आहे तरी गावातील व परिसरातील सर्व भाविक भक्तांनी या मिरवणुकीत सहभागी होऊन आपले जीवन कृतार्थ करून घ्यावी हि विनंती. असे आवाहन मंदिरातील पुजारी राचप्पा स्वामी व गांवकरी मंडळी केली आहे.

बीडमध्ये जमाअत ए इस्लामी हिंदचा 'ईद-मिलन कार्यक्रम' उत्साहात संपन्न

सामाजिक सलोखा व राष्ट्रीय एकात्मतेचा संदेश; नागरिकांची मोठी उपस्थिती

बीड प्रतिनिधी
जमाअत ए इस्लामी हिंद, बीड यांच्या वतीने आयोजित करण्यात आलेला भव्य 'ईद-मिलन कार्यक्रम' मंगळवारी सायंकाळी हॉटेल नील कमल, नगर रोड, बीड येथे उत्साहपूर्ण वातावरणात संपन्न झाला. सामाजिक सलोखा, बंधुभाव आणि राष्ट्रीय एकात्मतेचा संदेश देणाऱ्या या कार्यक्रमाला शहरातील विविध क्षेत्रातील मान्यवरांसह सर्व धर्मीय नागरिकांची मोठ्या संख्येने उपस्थिती लाभली. कार्यक्रमाची सुरुवात अब्दुल खान दुर्गाणी यांनी पवित्र कुराण पठणाने केली. त्यानंतर शेख रफीक यांनी कुराण पठणाचे मराठी भाषांतर सादर करून उपस्थितांना संदेशाचा अर्थ समजावून सांगितला. प्रास्ताविकाने जमाअत ए इस्लामी बीडचे शहराध्यक्ष (अमीर-ए-मकामी) शेख मोइजोद्दीन यांनी सामाजिक सलोखा, बंधुभाव आणि राष्ट्रीय एकात्मता उद्बुद्ध करण्यासाठी या कार्यक्रमाचे आयोजन करण्यात आल्याचे सांगितले. विविध धर्म, आस्था आणि संस्कृतींनी नटलेल्या भारतात परस्पर आदर, प्रेम आणि सौहार्द वाढवण्यासाठी अशा कार्यक्रमांचे विशेष महत्त्व असल्याचे त्यांनी नमूद केले. या कार्यक्रमात प्रमुख वक्ते म्हणून डॉ. मुहम्मद अब्दुल खान (नागपूर) यांनी मार्गदर्शन केले. त्यांनी समाजात संवाद, परस्पर समज आणि मानवतेच्या



मूल्यांना बळकटी देण्याची गरज अधोरेखित केली. तसेच प्रमुख अतिथी प्रसिद्ध इतिहासकार डॉ. सतीश साळुंके यांनी आपल्या अभ्यासपूर्ण भाषणात इस्लाम धर्म त्याचे विविध स्तंभ विज्ञानाशी नाते तसेच शांती व सद्भावने विषयी योगदान नमूद केले. या वेळी प्रमुख पाहुणे अॅड. अविनाश गंडले, आणि का. जेम्स थोरात एस.

जे. (प्राचार्य, सेंट जेवियर्स स्कूल, बीड) यांनीही मार्गदर्शन केले. या सर्व मान्यवरांनी आपल्या मनोगतातून सामाजिक ऐक्य, राष्ट्रीय एकात्मता आणि सर्वधर्मसमभावचा संदेश दिला. कार्यक्रमाचे सूत्रसंचालन शेख गयसोदीन यांनी केले. कार्यक्रमास मोठ्या संख्येने देशबांधव उपस्थित राहून सौहार्दाचा संदेश अधिक बळकट केला.

पान १ वरून...

अर्ध्या जिल्ह्याला पाणी....
लागत आहे. तर ज्या ठिकाणी पाणीपुरवठा सुरु केला जातो तेथे नळाला येणारे पाणी गटारमिश्रित असल्याच्या गंभीर तक्रारी समोर येत आहेत. माजलगाव शहराला पाणीपुरवठा करणारी यंत्रणा पूर्णपणे कोलमडली आहे. सलग १० दिवस झाले तरी नळाला थेंबभर पाणी नाही. तर ज्या ठिकाणी पाणीपुरवठा सुरु केला जातो, तेथे नळाला येणारे पाणी गटारमिश्रित येत असल्याचे चित्र आहे. या पाण्याचा रंग काळपट असून त्यातून तीव्र दुर्गंधी येत असल्याने हे पाणी पिण्यास तर अयोग्य आहेच, शिवाय दैनंदिन वापरासाठीही धोकादायक ठरत आहे. त्यामुळे नागरिकांमध्ये भीतीचे वातावरण निर्माण झाले. पाणीपुरवठ्यावर कोट्यवधीचा खर्च, तरीही नागरिकांना त्रास शहरातील पाणीपुरवठा योजनेवर कोट्यवधी रुपयांचा खर्च केल्याचे कागदोपत्री दाखवले जात असले तरी प्रत्यक्षात नागरिकांना पुरेसे व स्वच्छ पाणी मिळत नसल्याने तीव्र नाराजी व्यक्त होत आहे. जलवाहिन्यांमध्ये बिघाड किंवा पाणी शुद्धीकरण प्रकल्पातील अडचणी दूर करण्यास प्रशासनाला इतका विलंब का होत आहे असा प्रश्न उपस्थित केला जात आहे. तर या परिस्थितीसाठी इथले प्रशासन आणि लोकप्रतिनिधीचे दुर्लक्ष आहे असे देखील आरोप नागरिक करत आहेत. आहे. या दूषित पाण्यामुळे शहरात गॅस्ट्रो, उलट्या आणि जुलाबाच्या रुग्णसंख्येत वाढ होत असल्याचे समोर येत आहे. विशेषतः लहान मुले आणि ज्येष्ठ नागरिकांच्या आरोग्यावर याचा गंभीर परिणाम होत असल्याची माहिती स्थानिकांनी दिली. पाणीपुरवठा यंत्रणा कोलमडल्याने गृहिणींना पाण्यासाठी मोठी कसरत करावी लागत आहे. **द्वारकादास मंत्री बँकेस...**
बँकेकडे कर्ज वाटपासाठी मोठ्या प्रमाणात निधी उपलब्ध आहे. आजपासून सुरु होत असलेल्या नवीन आर्थिक वर्षात गरजूंना विविध प्रकारच्या कर्ज योजनांद्वारे तात्काळ कर्ज उपलब्ध करून देणार असल्याची माहिती - अध्यक्ष डॉ. आदित्य सुभाषचंद्रजी सारडा यांनी दिली. यावेळी बँकेचे उपाध्यक्ष शुभम चितलामे, संचालक सी.ए. गिरीश गिल्डा, डॉ. आदिति सारडा, संतोष लहाने, अंजली पाटील, रघुनाथ चौधरी, डॉ. राहुल खडके, दिनेश देशपांडे, शेख मोहम्मद सलीम, प्रल्हाद वाघ, सुधाकर वेणुग, राम गायकवाड, सतीश धारकर, बँकेचे प्र. मुख्यकार्यकारी अधिकारी शफियुद्दीन मोमीन, राधेश्याम सोनी

पान १ वरून...

यांच्यासह बँकेचे अधिकारी व कर्मचारी उपस्थित होते. बँकेचा सीआरएआर चे प्रमाण १०२.८२ टक्के, निव्वळ एन.पी.ए. चे प्रमाण ०.०० टक्के वर्षांअखेर बँकेचा सीआरएआर चे प्रमाण १०२.८२ टक्के इतके झाले आहे. हे रिझर्व्ह बँकेच्या नियमाप्रमाणे ते सक्षम बँकेस तो ९ टक्के इतकाच लागतो. तो मंत्री बँकेचा १० पटीने जास्त आहे आणि निव्वळ एन.पी.ए. ०.०० टक्के आहे. युद्ध काळातही बँक बळकट जिथे जागतिक बाजार मोठ्या प्रमाणात कोसळला आहेवर्षाअखेर बँकेने शासकीय रोखांमध्ये ८० कोटीच्या वर गुंतवणूक केलेली असून जागतिक युद्धकाळात बाजारातील चढ-उतारामुळे कमी झालेल्या किमतींमुळे होणाऱ्या नुकसानीसाठीही बँकेने आवश्यक ती तरतूद घेतली आहे. **परळी तालुक्यातील....**
त्यानुसार महावितरणच्या शाखा अभियंता व कार्यकारी अभियंता यांना सूचना देत धनंजय मुंडे यांनी हा ट्रान्सफॉर्मर उपलब्ध करून दिला आहे. यामुळे मोहा सह परिसरातील कात्रापूर, मुंगी, देवठाणा, जैतापूर, त्याचबरोबर बोधेगाव, म्हातारगाव, कावळ्याची वाडी, इत्यादी गावांना लाभ होणार असून, कात्रापूर व बोधेगाव येथील ११ केव्ही वरील अतिरिक्त भार कमी होण्यास मदत मिळून अधिकचा फायदा शेतकरी व नागरिकांना होणार आहे. **हायटेक सिम्रल....**
गर्दी अधिक असेल, त्या दिशेला हिरवा दिवा जास्त वेळ दिला जातो. मात्र प्रत्यक्षात सिम्रल कोळकल्याने या योजनेची विश्वासाहर्ता संशयाच्या भोवऱ्यात सापडली आहे. आ. विजयसिंह पंडित यांनी लक्ष घावे - डॉ. गणेश दवळे बीड नगरपरिषद ताब्यात आणण्यासाठी आ. विजयसिंह पंडित यांचा सिंहाचा वाटा असल्याचे सत्ताधारी नगरसेवक वारंवार सोशल मीडिया आणि दैनिकात बातम्या प्रसारित करताना उल्लेख करतात. आ. विजयसिंह पंडित यांनी सुद्धा मागील ४० वर्षांपासून नगरपरिषदेत सुरु असलेला अनर्गोदी कारभार आपण संपुष्टात आणण्यासाठी प्रयत्नशील असून बीडकरांना दिलासा देण्याबाबत वारंवार अधोरेखित केले आहे. त्यामुळे आ. विजयसिंह पंडित यांनी तब्बल ६४ लाख रुपये खर्चून आठवडाभरापूर्वी बसविण्यात आलेले हायटेक सिम्रल अवकाळी पावसाने सुरु होण्यापूर्वीच कोसळले असल्याने संबंधित प्रकरणात कारवाईसाठी पुढाकार घ्यावा अशी मागणी डॉ. गणेश दवळे यांनी केली आहे.

पान १ वरून...

डिजीटल अरेस्ट....
कलम ६६,६६ (क) माहीती तंत्रज्ञान कायदा २००० अन्वये दाखल आहे. तक्रारदार यांनी केलेल्या तक्रारीच्या अनुषंगाने बीड सायबर पोलीसांनी तांत्रिक विश्लेषण व डिजीटल पुरावे गोळा करून, जळगाव येथील आरोपी असल्याचे निष्पन्न झाल्याने तात्काळ तपास पथक रवाना करून आरोपींचा शोध घेण्यात आला. यामध्ये आरोपी नामे १) प्रसन्न अजय कासट, वय ३१ वर्षे, २) स्वाती प्रसन्न कासट २६ वर्षे, ३) संकेत दिपक बेलदार, वय २२ वर्षे तीथेही रा. जळगाव हे करन्सी मार्केट मध्ये टेडॅग करून ऑनलाईन फसवणुकीचे पैसे स्वतःचे खाल्यावर आर्थिक फायद्यासाठी घेत असल्याचे निष्पन्न झाल्याने सायबर पोलीस स्टेशन बीड येथील पथकाने जळगाव येथून अटक केली आहे. गुन्हातील आरोपींना तपासासाठी सात दिवसाची पोलीस कोठडी घेण्यात आली. दरम्यान आरोपीने स्वतःचे पत्नीचे बँक खात्यावर फसवणुकीचे पैसे घेतल्याचे दिसून आल्याने अटक करून आरोपींकडून नगदी ३,००,०००/- (तीन लाख रुपये जप्त करण्यात आले आहेत. तसेच ३,२०,०००/- रुपये बँक खात्यावर गोठ्यात आले आहेत. पुढील तपास सुरु असून गुन्हात इतर कोणी सहभागी आहे काय तसेच अजून किती लोकांची फसवणुक करण्यात आली आहे याची सखोल चौकशी करण्यात येत आहे. हि कारवाई मा. पोलीस अधीक्षक बीड अपर पोलीस अधीक्षक बीड, उपविभागीय पोलीस अधिकारी बीड यांचे मार्गदर्शनाखाली सायबर पोलीस ठाणे बीड चे पोनि निलेश केळे, सपोनि संदिप अराक, सफी भारत जायभाये, पोह विजय घोडके, पो.अं.निलेश उगलमुगले, पो. अं. श्रीक्रुण टेकाळे तसेच तांत्रिक विश्लेषण कक्ष येथील अधिनकुमार सुर्वसे यांच्या पथकाने केली आहे. बीड जिल्हा पोलीसांचे नागरीकांना आवाहन आहे की, पोलीस असल्याची बतावणी करणु व्हिडीओ कॉल वर डिजीटल अरेस्ट करण्यात येत आहे असा कॉल आल्यावर यावर विश्वास ठेवू नये. डिजीटल अरेस्ट अशी कुठलीही संकल्पना कायद्यामध्ये नाही. तसेच असा कुठला कॉल आला अथवा सायबर फसवणुक झाली तर १९३० या सायबर हेल्ल्यलाईन क्रमांकावर तात्काळ संपर्क साधून तक्रार नोंदवावी.

रविंद्र (राजा) ठाकूर यांच्या सेवापूर्ती सोहळ्याला मान्यवरांची मांदियाळी



अंबाजोगाई / प्रतिनिधी
अंबाजोगाई शहरातील योगेश्वरी प्राथमिक शाळेतील सहशिक्षक तथा मेडिकल परिसर विभाग प्रमुख रवींद्र उर्फ राजा ठाकूर यांच्या नियत वयमानानुसार सेवानिवृत्तीनिमित्त मंगळवार दि. ३१ मार्च २०२६ रोजी सेवापूर्ती सोहळा पार पडला. राजा ठाकूर यांनी संस्थेकडून किंवा शाळेकडून निरोप घेतला नाही. मो संस्थेच्या व शाळेच्या कृतज्ञतेत राहू इच्छितो म्हणून मला निरोप देऊन परक करू नका असे स्पष्टपणे ठाकूर यांनी सांगितले. परंतु मित्रपरिवार आणि स्नेही जनांच्या वतीने हॉटेल कृष्णाई येथे रवींद्र उर्फ राजा ठाकूर यांच्या यांचा सेवापूर्ती सोहळा आयोजित करण्यात आला होता. या सेवापूर्ती सोहळ्याला मान्यवरांची गर्दी मोठ्या प्रमाणात होती.

कार्यक्रमाच्या अध्यक्षस्थानी योगेश्वरी शिक्षण संस्थेचे संचालक तथा सेवानिवृत्त क्रीडाशिक्षक रमण सोनवळकर हे होते तर प्रमुख अतिथी म्हणून योगेश्वरी सैनिकी शाळेचे प्राचार्य तथा सेवानिवृत्त प्राध्यापक कॅप्टन एस.पी. कुलकर्णी हे होते. यावेळी उपस्थितांच्या वतीने रवींद्र उर्फ राजा ठाकूर

यांचा सेवापूर्ती सोहळ्याच्या निमित्ताने सत्कार करून शुभेच्छा देण्यात आल्या. यावेळी ठाकूर यांना सन्मानपत्र, शाल, श्रीफळ, फेटा देऊन सत्कार करण्यात आला. याप्रसंगी शहरातील विविध क्षेत्रातील मान्यवरांनी रवींद्र उर्फ राजा ठाकूर यांच्या व्यक्तिमत्त्वाविषयी आपल्या भावना व्यक्त केल्या ज्यामध्ये बालाजी पंधारे सर, सेवानिवृत्त मुख्याध्यापक कुई कर सर, अशोक आखाडे सर, कविवर्य भागवत मसने, शिक्षक मैत्री प्रतिष्ठानचे अध्यक्ष विजय रापतवार, योगेश्वरी शिक्षक कर्मचारी सहकारी पतसंस्थेचे सचिव राजकुमार साळवी, योगेश्वरी शिक्षक कर्मचारी पतसंस्थेचे चेअरमन बी.के.मसने सर, योगेश्वरी महाविद्यालयाचे सेवानिवृत्त प्रा.गणेश पिंगळे सर, मुकुंदराज महाविद्यालयाचे प्राचार्य अमर मुळे सर, सेवानिवृत्त आदर्श शिक्षक श्रीनिवास वैद्य सर, दैनिक वार्ताचे संपादक परमेश्वर गोते यांचा समावेश होता तर कार्यक्रमाचे प्रमुख अतिथी प्रा.कॅप्टन. एस.पी. कुलकर्णी यांनी राजा ठाकूर पाहिले यासाठी तीव्र लढा दिला तसेच स्वातंत्र्यासाठी प्राणाची आहुती दिली असे स्वातंत्र्य सैनिक वामनराव ठाकूर यांच्या नावे

स्मृती जतन झाल्या पाहिले यासाठी डिजिटल रूपम करून दिली आहे. त्यासोबतच संस्थेच्या विविध उपक्रमात त्यांचे योगदान राहिलेले आहे. कामात आणि वेळेत प्रामाणिकपणा व वक्तृशीलपणा त्यांनी सातत्याने जपला आहे. त्यांचा एक स्वभाव आहे जो अनेकांना भावला आहे. त्यांच्या भूमिकेत कणखरपणा व

ताठरपणा आहे म्हणूनच त्यांचे काहीशी मनभेद राहिले पण मतभेद होऊ दिले नाही. संस्था त्यांची आहे त्यामुळे त्यांनी संस्थेवर नजर ठेवावी डोळा ठेवू नये अशी अपेक्षा कुलकर्णी यांनी व्यक्त केली तर सत्काराला उत्तर देताना रवींद्र उर्फ राजा ठाकूर सर म्हणाले की, घरातच चांगले संस्कार आणि वाड वडिलांकडून चांगली शिकवण मिळाल्याने व जगण्यात आचारसंहिता घालून घेतल्याने आपणास योग्य मार्ग सापडला. वडील स्व.वामनराव ठाकूर व आई श्रीमती प्रतिभाताई वामनराव ठाकूर यांनी जे मनावर कोरले तेच गिरवण्याचा आपला प्रयत्न राहिला. ३३ वर्षांच्या सेवेत अनेक चांगले वाईट अनुभव आले पण आपण सेवा आणि कर्तव्य म्हणून ते पोटाने घेऊन आपली जबाबदारी पार पाडली. माझ्या स्वभावामुळे किंवा बोलण्याच्या सवयीमुळे अनेकांना दुःख पोहोचले असेल पण माझी बोलीभाषा आणि तसा स्वभाव असल्यामुळे तो बदल करता आला नाही. आजच्या सत्काराला वेगवेगळ्या क्षेत्रातील मान्यवर उपस्थित आहेत त्याबद्दल मनाला समाधान वाटते आहे. मी जे काही कमावले आहे ती माझ्या कामाची पावती

आपल्या माध्यमातून दिसून येत आहे. आपल्यासारखे मार्गदर्शक, गुंजन, स्नेही, मित्र परिवार हेच माझे संचित आहे. कोण राजा ठाकूर ? तर या प्रश्नाचे उत्तर म्हणजे आपण सर्वजण आहात. त्यामुळे आपण माझे सर्वस्व आहात आणि आपल्याशिवाय मी अपूर्ण असल्याचे भावना राजा ठाकूर यांनी व्यक्त केले. तर अध्यक्षीय समारोप करताना रमण सोनवळकर यांनी राजा ठाकूर यांच्या विविध पैलूवर प्रकाशझोत टाकला. ठाकूर यांच्यासोबत काम करण्याचा अनुभव खास आहे. त्यांच्याकडे कौशल्य आहे, वाक्चतुर्य आहे, संभाषण शैली आहे शिवाय संघटन कौशल्य आहे म्हणूनच गेली ३३ वर्षे त्यांनी मित्रांचा गोतावळा जमा केला आहे. स्वभावाशी व भूमिकेशी तडजोड न करता त्यांचे काम राहिलेले आहे. संस्थेच्या नव्याच्या ज्या जबाबदाऱ्या दिल्या त्या प्रामाणिकपणे पार पाडण्याचा प्रयत्न त्यांनी केलेला आहे. त्यामुळे त्यांचे व्यक्तिमत्त्व तळागाळात परिचयाचे असल्याचे सांगितले. या कार्यक्रमाचे प्रास्ताविक व सूत्रसंचालन अशोक आखाडे यांनी केले तर आभार प्रदर्शन छत्रपुत्र डेबरे यांनी केले.

चमत्कार दाखवतो म्हणून वयोवृद्ध ईसमाची अंगठी चोरी करणारा स्थानिक गुन्हे शाखेच्या जाळ्यात

बीड / प्रतिनिधी
पो.स्टे. केज येथे फिर्यादी नामे भीमा सोनाजी जाधव वय ५८ वर्षे रा. काशीदवाडी ता. केज यांनी फिर्याद दिली की, दि. ०१/०२/२०२६ रोजी सकाळी फिर्यादी हे पुणे येथे उपचार घेणेकामी केज बस स्थानकात पुणे बसची वाट पाहत असताना दोन अज्ञात व्यक्ती फिर्यादी यांना तुम्हाला चमत्कार पाहण्याचा आहे का ? असे बोलून फिर्यादी यांची सोन्याची सहा ग्रॅमची अंगठी काढून घेवून पांढऱ्या रंगालात सदर अंगठी ठेवल्याचे भासवून १० मिनीट डोळे बंद करा आणि डोळे उघडून पाहिल्यावर बघा काय चमत्कार होतो असे बोलून फिर्यादी यांची अंगठी चोरी करून घेवून गेले अश्या फिर्यादीवर गुन्हा नोंद होता. सदर गुन्ह्याचा समांतर तपास स्थानिक गुन्हे शाखा बीड करत होती. सदर गुन्ह्याचे घटनास्थळास पोहोचून महेश विन्ने यांचे पथकाने भेट दिली. सी.सी.टी. व्ही ची



पाहणी करून दोन संशयित ईसमाचे फुटेज प्राप्त केले. सदर ईसमाची माहिती गोपनीयरीत्या प्राप्त केली. सदरचे ईसम हे येवला येथील असून मदारी खेळ करून हातचालाखी करणारे आहेत अशी

माहिती मिळाली. यावरून पोअनि विन्ने यांचे पथक येवला येथे रवाना झाले व फुटेज मध्ये दिसणारा ईसमाने अमजद नबाब मदारी रा. सावरागाव ता. येवला जि. नाशीक यास ताब्यात घेवून

विचारपुस केली असता त्याने सदर गुन्हा त्याचा साथिदार नामे अशफाक राजु मदारी रा.सावरागाव येवला याचे सह मिळून केला असल्याचे कबुल केले. अमजद मदारी याचे ताब्यातून चोरी केलेली सोन्याची अंगठी ०६ ग्रॅम किं. २४,०००/- रु व गुन्ह्यात वापरलेली मोटारसायकल जप्त करण्यात आली आहे. सदर आरोपीस पुढील कारवाई कामी पो.स्टे.केज यांचे ताब्यात देण्यात आले आहे. उर्वरित आरोपीचा शोध घेवून अटक करण्याचा प्रयत्न केज पोलीस करीत आहेत. सदर कारवाही ही पोलीस अधीक्षक नवनीत काँवत साहेब, अप्पर पोलीस अधीक्षक श्रीमती चेतना तिडके मंडम व पोलीस निरीक्षक शिवाजी बंटेवाड स्थानिक गुन्हे शाखा बीड यांच्या मार्गदर्शनाखाली स्थानिक गुन्हे शाखेचे पोअनि महेश विन्ने, पोह/ महेश जावेड, पोह जफर पठाण, पोह/दिलीप गिरे, चापोह/गणेश मराडे यांनी केली आहे.

मुक्रमाबाद व परिसरात ठिकठिकाणी हनुमान जयंती उत्साहात साजरी

मुक्रमाबाद / प्रतिनिधी
हनुमान जयंती हिंदू धर्मातील एक प्रमुख सन आहे मार्च - एप्रिलमध्ये हनुमान जयंतीचा जन्मदिवस म्हणून जगभरात साजरा केला जातो. हा दिवस शक्ती, भक्ती आणि निष्ठेचे प्रतीक मानला जातो. यादिवशी महारूद्र अभिषेक विशेष पूजा, हनुमान चालिसाचे पठण आणि मास्तीरायाच्या मंदिरांमध्ये उत्सव आयोजित केले जातात. हनुमान जयंतीबद्दल विशेष माहिती - व जन्माची आख्यायिका: पौराणिक कथेनुसार, अंजनी माता आणि केसरी राजा यांच्या पोटी हनुमानाचा जन्म झाला, त्यामुळे त्यांना अंजनेय आणि केसरी नंदन म्हटले जाते. हनुमानजींना भगवान शिवाचा ११वा रुद्रावतार मानले जाते. महाराष्ट्रातील परंपरा: महाराष्ट्रात चैत्र शुद्ध पौर्णिमेला हनुमान जयंती साजरी केली जाते. या दिवशी सूर्योदयाच्या वेळी हनुमानाचा जन्म झाला असे मानले जाते, त्यामुळे मंदिरात पहाटेपासून विशेष पूजा आणि कीर्तन होते. महत्त्व: हनुमानजी हे श्रीरामभक्त असल्याने या दिवशी त्यांची पूजा केल्याने संकटे दूर होतात, नकारात्मक



ऊर्जा नष्ट होते आणि मनात आत्मविश्वास वाढतो, असे मानले जाते. पूजा विधी: हनुमान जयंतीला भक्त उपवास करतात. यंदा दि. २ एप्रिल २०२६ गुरुवारी हनुमान जयंती मुक्रमाबाद येथील मुख्य हनुमान मंदिरात सकल हिंदू समाज व वंदे मातरम् युवा प्रतिष्ठान च्या वतीने हनुमान मंदिर खडकेश्वर येथे महा आरती करून महाप्रसादाचे आयोजन करण्यात आले. भोसले कॉलनी येथील हनुमान मंदिरात महाप्रसादाचे आयोजन केले. इतर अनेक मंदिरात महाप्रसादाचे आयोजन करण्यात आले.

कार्तिकेच्या घाले यांच्या हस्ते महारूद्राभिषेक व आरती करून महाप्रसादाचे आयोजन करण्यात आले होते. मुक्रमाबाद येथील पोलिस स्टेशन हनुमान मंदिरात महाआरती करून महाप्रसादाचे आयोजन केले. चमन मधील हनुमान मंदिर खडकेश्वर येथे महा आरती करून महाप्रसादाचे आयोजन करण्यात आले. भोसले कॉलनी येथील हनुमान मंदिरात महाप्रसादाचे आयोजन केले. इतर अनेक मंदिरात महाप्रसादाचे आयोजन करण्यात आले.

नवराष्ट्र - नवभारत समूहाच्या वतीने नवदुर्गा पुरस्काराने गुलाबताई भरत लोळगे सन्मानित

छत्रपती संभाजीनगर / प्रतिनिधी
एका छोट्याशा जागेतून शुभम ज्वेलर्सचे सुरू केलेल्या दुकानातून मिळवलेले नेत्रदोषक यश लक्षात घेता नवराष्ट्र - नवभारत समूहाच्या वतीने नवदुर्गा पुरस्काराने गुलाबताई भरत लोळगे यांना सन्मानित करण्यात आले आहे.

बीड शहरामध्ये १९९७ रोजी गुलाबताई लोळगे आणि भरतराव लोळगे यांनी शहरातील सिमेंट कार्नि कबाड गल्ली परिसरामध्ये अगदी छोट्याशा दुकानामधून शुभम ज्वेलर्स ची सुरुवात केली होती. या ज्वेलर्सच्या माध्यमातून बीड शहरामध्ये आकर्षक दागिन्यांची उपलब्धता करून देत वेगळी ओळख निर्माण केली. ग्राहकांच्या प्रतिसादाने आणि लोळगे कुटुंबातील चारही मुले दिनेश, मंगेश, आदेश आणि संदेश या सर्वांना ज्वेलर्स क्षेत्रामधील नाविन्यपूर्ण दागिने यासंदर्भातील कौशल्य पूर्वज्ञान घेऊन चौघांनी देखील आई-वडिलांसोबत शुभम ज्वेलर्स मध्ये सक्रिय सहभाग घेतला. सकारात्मक कार्याची काय उपलब्धी असू शकते हे चौघा भावांनी आई-वडिलांसोबत घेतलेली भारी २००१ मध्ये स्वतःच्या जागेमध्ये भव्य



इमारतीमध्ये शुभम ज्वेलर्स ही मुहूर्तमेढ रोवली. आज आई गुलाबताई लोळगे आणि वडील भरत अण्णा लोळगे यांनी सुरू केलेल्या छोट्याशा शुभम ज्वेलर्सची ख्याती जिल्हाभर चारही भावंडांनी निर्माण केली आहे. लोळगे कुटुंबातील

तिसऱ्या पिढीतील मुलाना डॉक्टर, इंजिनीयर, वकील, उद्योजक केले आहे. एका स्त्रीने ठरविले तर काय होऊ शकते याचे मूर्तीमत उदाहरण लोळगे कुटुंबाच्या आहे. याकतिताच हा सन्मानाचा पुरस्कार देऊन गौरवण्यात आले.

चैत्र पौर्णिमेनिमित्त येणोरा येथे वंदना वर्गाचा प्रेरणादायी कार्यक्रम संपन्न

परतूर / प्रतिनिधी
तालुक्यातील येणोरा येथे दि. १ एप्रिल रोजी सायंकाळी ५ वाजता चैत्र पौर्णिमेनिमित्त धम्मसहायक सोपान साळवे व सिद्धार्थ साळवे यांच्या परिवाराच्या संकल्पानतून भव्य वंदना वर्ग कार्यक्रमाला प्रारंभ झाला. कार्यक्रमाला ग्रामस्थ व बौद्ध बांधवांचा उत्कृष्ट प्रतिसाद लाभला.



कार्यक्रमाची सुरुवात आपल्या आदर्श तथागत भगवान बुद्ध व बोधिसत्व डॉ. बाबासाहेब आंबेडकर यांच्या प्रतिमांचे धूप-दीप प्रचलन करून करण्यात आली. ही पूजा सोपान साळवे व

आळस, अस्थिरता व चिंता, तसेच शंका-कुशंका यांचे सखोल विश्लेषण केले. तसेच चैत्र पौर्णिमेचे आध्यात्मिक महत्त्व स्पष्ट करून उपस्थितांना मार्गदर्शन केले. कार्यक्रमाला समारोप सर्वांनी सरण घेऊन करण्यात आला. शेवटी भास्कर साळवे गुरुजी यांनी प्रवचनकारांचे आभार मानले. चैत्र पौर्णिमेनिमित्त सोपानसाळवे व सिद्धार्थ साळवे परिवाराच्या वतीने सर्व उपस्थितांसाठी भोजनदान व खीरदान करण्यात आले. हा कार्यक्रम अत्यंत भक्तीमय व प्रेरणादायी वातावरणात पार पडला.

एशिया कपमध्ये तेजल साळवेची झेप

बँकॉकमध्ये कांस्यपदक जिंकून जालना जिल्ह्याचा अभिमान उंचावला जालना / शेख फारुक
अंकुशराव टोपे महाविद्यालय, जालना येथील विद्यार्थिनी तेजल राजेंद्र साळवे हिने आंतरराष्ट्रीय स्तरावर आपल्या अचूक नेमबाजीची चमक दाखवत बँकॉक येथे पार पडलेल्या एशिया कप धनुर्विद्या स्पर्धेत वैयक्तिक गटात कांस्यपदक पटकावून जालना जिल्ह्यासह संपूर्ण देशाचा अभिमान उंचावला आहे.



डॉ.मा.आ.राजेशभैर्या टोपे यांनी तिचा शाल व पुष्पगुच्छ देऊन सत्कार केला. या वेळी त्यांनी तिच्या उज्वल भवितव्यासाठी शुभेच्छा देत भविष्यातही आंतरराष्ट्रीय स्तरावर भारताचे नाव उज्वल करण्याचा विश्वास आनंदाचे वातावरण परस्पर असून सर्व स्तरांतून तिच्यावर कौतुकाचा वर्षाव होत आहे. यावेळी प्राचार्य डॉ.दादासाहेब

गजहंस, उपप्राचार्य डॉ.संजय पाटील, प्रा.प्राडुंग खोजे, क्रीडा विभाग प्रमुख डॉ.भुजंगराव डावकर, तसेच सुरेश उग, डॉ. आशिष राठोड, राजेंद्र साळवे, डॉ. शंकर तिकांडे, प्रा. चंद्रकांत लाडकर, डॉ.कार्तिक गावंडे, प्रा. रामप्रसाद भालेकर, डॉ.तुकाराम गजर, डॉ.पंडित राममाळ, डॉ. रामदास वैद्य, डॉ.रामनाथ सांगोळे, डॉ.संदीप सावंत, डॉ. कृष्ण कदम आदी मान्यवर उपस्थित होते.

एस आय आर मोहिमेत एहसास फाउंडेशनचा सक्रिय सहभाग



कळंब / प्रतिनिधी
महाराष्ट्र राज्य निवडणूक आयोग यांच्या वतीने राबविण्यात आलेल्या इ.ख.ठ. (डिजिटल रूटिंग) मोहिमेत एहसास फाउंडेशन, कळंब यांनी सक्रिय सहभाग नोंदविला. या मोहिमेदरम्यान एहसास फाउंडेशनच्या टीमने संबंधित इडज (ईई डशीअंश जषषळशी) यांच्यासोबत समन्वय साधून नागरिकांना मतदार नोंदणी, नाव समाविष्ट करणे तसेच मतदार यादीतील दुरुस्ती संदर्भात प्रत्यक्ष मदत केली. तसेच, सोशल मीडियाच्या माध्यमातूनही नागरिकांमध्ये जनजागृती करण्यात आली. विविध पोस्ट, माहितीपूर्ण संदेश आणि मार्गदर्शनाद्वारे जास्तीत जास्त लोकांपर्यंत ही माहिती पोहोचविण्यात आली. या उपक्रमात अनेक नागरिकांनी आपले मतदानाशी संबंधित कामे पूर्ण केली असून मतदानाच्या हक्काबाबत जागरूकता निर्माण झाली आहे. एहसास फाउंडेशनच्या या सामाजिक कार्याचे सर्वत्र कौतुक होत आहे.



सावळदबारा - श्री हनुमान जन्मोत्सवनिमित्त सोयगाव तालुक्यातील सावळदबारा येथील श्री हनुमान मंदिरात भाविक भक्तांना लाडू वाटप करताना भारतीय जनता पार्टी सोयगावचे तालुका सरचिटणीस गुलाबराव पाटील कोलते.

राज्यस्तरीय शिक्षक पुरस्काराने बाबासाहेब सोनसळे सन्मानित



माजलगाव। प्रतिनिधी
पीएम. श्री जिल्हा परिषद माध्यमिक कन्या शाळा माजलगाव येथे कार्यरत असणारे माध्यमिक शिक्षक तथा प्रसिद्ध व्याख्याते बाबासाहेब सोनसळे यांना ध्येय एज्युकेशन फाउंडेशन महाराष्ट्र राज्य यांच्यातर्फे दिल्या जाणाऱ्या प्रतिष्ठेच्या राज्यस्तरीय आदर्श शिक्षक पुरस्काराने ग. दि. माडगूळकर नाट्यगृह निगडी, पुणे येथे आंतरराष्ट्रीय ख्यातीचे व राष्ट्रपती पुरस्कार विजेते दत्तात्रय वारे गुरुजी तसेच ध्येय एज्युकेशन फाउंडेशनचे संस्थापक अध्यक्ष सुदाम शेंडगे व इतर मान्यवरांच्या हस्ते सन्मानचिन्ह, सन्मानपत्र, शाल आणि मानाचा फेटा देऊन राज्यस्तरीय भव्य दिव्य कार्यक्रमात सन्मानित करण्यात आले. एज्युकेशन आयकॉन समित

२०२६ या दिनाखेदर सोहळ्यात अनेक मान्यवर उपस्थित होते. त्यामध्ये पिंपरी चिंचवड महानगरपालिकेच्या उपमहापौर शर्मिला बाबर, छत्रपती संभाजी नगरचे उपजिल्हाधिकारी

शुभम पवार, पुणे जिल्हा माध्यमिक शिक्षणधिकारी डॉ. भाऊसाहेब कारेकर तसेच शिक्षण मंडळ सभापती नानासाहेब शिवले यांची प्रमुख उपस्थिती होती. संपूर्ण महाराष्ट्रातील

३६ जिल्हामधून अत्यंत पारदर्शक व काटेकोर निवड प्रक्रियाद्वारे या पुरस्कारासाठी शिक्षकांची निवड करण्यात आली. ध्येय एज्युकेशन फाउंडेशनचे संस्थापक अध्यक्ष सुदाम शेंडगे यांच्या मार्गदर्शनाखाली ही निवड प्रक्रिया पार पडली. शिक्षण क्षेत्रातील सातत्यपूर्ण कार्य व सामाजिक योगदानाबद्दल बाबासाहेब सोनसळे यांना गौरविण्यात आले.

या त्यांच्या यशाबद्दल तालुक्याचे गटशिक्षणधिकारी, शाळा व्यवस्थापन समिती अध्यक्ष व सदस्य, शाळेचे मुख्याध्यापक, सहकारी शिक्षक व मित्रपरिवार यांनी अभिनंदन करून पुढील कार्यासाठी शुभेच्छा दिल्या आहेत




बीड - दैनिक समर्थ राजयोगचे संपादक तथा महाराष्ट्र राज्य पत्रकार संघ मुंबईचे प्रदेश संपर्कप्रमुख श्री वैभव स्वामी सर यांनी मानसी सारीजू कलेक्शन बीड भेट दिली असता संचालक स्वराज शहागडकर यांनी सत्कार करत आशिर्वाद घेतले. याप्रसंगी संजय जाधव,शिवा भुजबळ व सचिन शहागडकर परिवार.

किनवट आगारातील ज्येष्ठ कर्मचारी सुभाष भंडारवार यांचा सेवापूर्ती सोहळा संपन्न

किनवट (प्रतिनिधी)
किनवट आगारात सहायक पदावर तब्बल ३६ वर्षे प्रामाणिक सेवा बजावलेल्या सुभाष भंडारवार यांचा सेवापूर्ती सोहळा उत्साहपूर्ण वातावरणात व मोठ्या थाटामाटात पार पडला. या सोहळ्याला आगारातील कर्मचारी, अधिकारी, मित्रपरिवार व नातेवाईक मोठ्या संख्येने उपस्थित होते. कार्यक्रमाच्या अध्यक्षस्थानी आगारप्रमुख अशोक चव्हाण होते. या कार्यक्रमास प्रमुख पाहुणे म्हणून सेवानिवृत्त अधीक्षक व्यंकट सातुरवार, राम बूळे पाटील, कामगार सेनेचे नेते सुधीर पटवारी, जय कांबळे, भुसा, तसेच सेवानिवृत्त कर्मचारी चव्हाण, बंपलवार यांच्यासह प्रमुख

उपस्थितीत ज्येष्ठ नेते व्यंकटराव भंडारवार, गटनेते सुरज सातुरवार, भाजपा मंडळ अध्यक्ष स्वागत आयनेनिवार, नगरसेवक चंद्रशेखर रंगारव नेम्मानिवार, कार्यशाळा अधीक्षक यशवंत खिल्लारे, वाहतूक निरीक्षक साईनाथ मुंडे, सह वाहतूक निरीक्षक गंग्या सटलावार यांची उपस्थिती लाभली. सुभाष भंडारवार यांनी आपल्या सेवाकाळात प्रशासनिक जबाबदारीसह एसीटी कामगार सेनेच्या आगार सचिव पदाची तब्बल २८ वर्षे यशस्वी धूरा सांभाळत कर्मचारी संघटनांमध्येही सक्रिय भूमिका बजावली. त्यांच्या कार्यकाळात त्यांनी कर्मचाऱ्यांच्या



विविध प्रश्नार मार्गदर्शन करून संघटनात्मक बळकटीस हातभार लावला. मनोगत व्यक्त करताना भंडारवार म्हणाले, संगत करा रे सज्जनांची, संगत नको रे दुर्जनांची, या उक्तीप्रमाणे आपण नेहमीच सर्व संघटनांच्या कार्यकर्त्यांसाठी समन्वयाने काम करण्याचा प्रयत्न केला. सहकाऱ्यांचे प्रेम आणि पाठबळ हेच माझ्या सेवाकाळातील सर्वात मोठे यश असल्याची भावना त्यांनी व्यक्त केली. अध्यक्षीय समारोप करताना आगारप्रमुख अशोक चव्हाण यांनी भंडारवार यांच्या कार्याचा गौरव करत, एखाद्या कर्मचाऱ्याचा इतक्या मोठ्या प्रमाणावर सन्मान

होताना प्रथमच पाहायला मिळत आहे, असे नमूद केले. भविष्यातही त्यांनी कर्मचाऱ्यांना मार्गदर्शन करत राहावे, अशी अपेक्षाही त्यांनी व्यक्त केली. दरम्यान, किनवट नगरपरिषदेच्या नगराध्यक्षा सी. सुजाता येडुलवार तसेच युवानेते करण येडुलवार यांनी दूरध्वनीद्वारे शुभेच्छा देऊन भंडारवार यांच्या कार्याचा गौरव केला. कार्यक्रमाचे सूत्रसंचालन कोकेवाड यांनी केले, तर आभार प्रदर्शन पिटलेवाड यांनी मानले. कार्यक्रम माच्या यशस्वीतेसाठी आगारातील सर्व चालक, वाहक, यांत्रिक तसेच प्रशासकीय अधिकारी व कर्मचाऱ्यांनी परिश्रम घेतले.

प्रधानमंत्री इंटरनॅशनल योजना युवकांसाठी सुवर्णसंधी

इच्छुक व पात्र उमेदवारांनी लाभ घ्यावा - प्रशासन

छत्रपती संभाजीनगर (इच्छुक) ही देशातील युवकांसाठी करिअर घडविण्याची एक महत्त्वपूर्ण संधी ठरत आहे. या योजनेच्या माध्यमातून युवकांना नामांकित कंपन्यांमध्ये प्रत्यक्ष कामाचा अनुभव घेण्याची संधी उपलब्ध होत आहे. या योजनेअंतर्गत निवड झालेल्या उमेदवारांना ६ ते ९ महिन्यांच्या कालावधीसाठी इंटरनॅशनल दिली जाते. इंटरनॅशनल

दरम्यान दरमहा रु. ९,००० आर्थिक सहाय्य तसेच सुरुवातीला रु. ६,००० एकरकमी अनुदान दिले जाते. या योजनेमुळे युवकांना उद्योग क्षेत्रातील प्रत्यक्ष अनुभव, नवीन कौशल्ये विकसित करण्याची संधी, व्यावसायिक नेटवर्क तयार करण्याची संधी तसेच आत्मविश्वास व व्यक्तिमत्त्व विकास साधण्यास मोठी मदत होणार आहे. योजनेत सहभागी होण्यासाठी उमेदवारांचे वय १८ ते २५ वर्षे दरम्यान असणे आवश्यक असून उमेदवार पूर्णवेळ नोकरीत नसणे आवश्यक आहे.

सध्या या योजनेचा तिसरा टप्पा (टॅप ३) सुरू असून इच्छुक व पात्र उमेदवारांनी हॉर्ली/ /लिपिशीपीहळी.लि.सॅ.ळपत्र या संकेतस्थळावर जाऊन त्वरित अर्ज करावा. अधिक माहितीसाठी जिल्हातील जिल्हा कौशल्य विकास, रोजगार व उद्योजकता मार्गदर्शन केंद्राशी संपर्क साधावा. छत्रपती संभाजीनगर विभागातील जास्तीत-जास्त युवकांनी या संधीचा लाभ घेऊन आपल्या करिअरची भक्कम पायाभरणी करावी, असे आवाहन उपआयुक्त विद्या शितोळे यांनी केले आहे.

महात्मा फुले व डॉ. बाबासाहेब आंबेडकर संयुक्त जयंती महोत्सवा निमित्त समनवय समिती स्थापन

नांदेड (प्रतिनिधी)
३१ मार्च रोजी शासकीय विश्रामगृह नांदेड येथे महात्मा जोतीराव फुले व डॉ. बाबासाहेब आंबेडकर यांच्या संयुक्त जयंती निमित्त माजी प्राचार्य डॉ. कारभारी गोरे यांच्या अध्यक्षतेखाली बैठक संपन्न झाली. सदरील बैठकीत महामानवांच्या विचारांचा जागर व्हावा या हेतूने माहे एप्रिल महिन्यात नांदेड येथे एक व्याख्यानमाला आयोजित करण्याच्या उद्देशाने दहा सदस्यीय समनवय समितीची स्थापना करण्यात आली. यामध्ये राज अटकोरे, के.एच. बने, दिपक मगर, नारायण अंभोरे, दिलीप गोरे, शेख शकीलताई, संगीता राजत, डॉ. बालाजी



पोतुलवार, डॉ. दत्ता कुंचेलवाड, संभाजी डुबुकवाड इत्यादींचा समावेश आहे. समितीचे मार्गदर्शक म्हणून माजी प्राचार्य डॉ. के.बी. गोरे व सखाराम मामा शितोळे हे काम पाहतील असे सर्वानुमते निश्चित करण्यात आले. यावेळी समितीद्वारे

काही महत्त्वपूर्ण ठरावीक संमत करण्यात आले. ज्यामध्ये स्वामी रामानंद तीर्थ मराठवाडा विद्यापीठ, नांदेड येथे महात्मा फुले अध्वनय व संशोधन केंद्र स्थापन करण्यासाठी प्रयत्न करणे, तालुका तसेच गावपातळीवर प्रबोधनपर

कार्यक्रमांचे आयोजन करणे, महात्मा फुले व डॉ. बाबासाहेब आंबेडकर यांच्या साहित्याचे वाचन मेळावे घेणे, लग्न उत्सवाच्या समारंभात भेटवस्तू म्हणून भांडीकुंडी देण्यापेक्षा महापुरांचे ग्रंथ भेट देणे, गरीब व होतकरू मुलांना शालेय साहित्याचे वाटप करणे, गुणवंत विद्यार्थ्यांचा सत्कार करणे, करिअर मार्गदर्शन मेळावा आयोजित करणे इत्यादी ठरावांचा समावेश होतो. यावेळी शिवराज पवळे, प्रा. गणपत कारीकंटे, प्रा. आर.डी. शिंदे सतीशचंद्र शिंदे, पंढरी अहंकार, प्रा. यशवंतकर बी. के. पाटील. जी. व्ही. उत्तम वाढवे, विनय मोरे यांच्यासोबतच विविध सामाजिक व राजकीय संघटनेचे पदाधिकारी व कार्यकर्ते उपस्थित होते.



अर्धापूर येथे भाजपाचे पंडित दिनदयाळ उपाध्यक्ष प्रशिक्षण कार्यशाळा संपन्न

अर्धापूर (प्रतिनिधी)
भाजप नांदेड उत्तर जिल्हात शहर व ग्रामीण मंडळाची पंडित दिनदयाळ उपाध्यक्ष प्रशिक्षण महाअभियान मा. जिजाऊ मंगल कार्यालयात संपन्न झाले. पंडित दिनदयाळ उपाध्यक्ष प्रशिक्षण महाअभियान कार्यशाळा लहानकर, नगराध्यक्ष प्रतिनिधी प्रवीण देशमुख, तालुकाध्यक्ष बालाजीराव गव्हाणे, प्रवक्त नवनाथ बन, सोशल मीडिया प्रदेश संयोजक प्रकाश गाडे, भाजप उत्तर जिल्हाध्यक्ष अंड. किशोर देशमुख, बजरंगदल प्रांत प्रमुख

कृष्णा देशमुख, श्याम रावेवार, रामराव भालेराव, नांगीराव भागे पाटील, प्रवीण गायकवाड यांनी मार्गदर्शन केले. यावेळी जेष्ठ नेते धर्मराज देशमुख, माजी सभापती किशोर स्वामी, नांदेड कृड्याचे सभापती संजय देशमुख लहानकर, नगराध्यक्ष प्रतिनिधी प्रवीण देशमुख, तालुकाध्यक्ष बालाजीराव गव्हाणे, माजी नगराध्यक्ष छत्रपती कानोडे, किसान मोर्चा जिल्हाध्यक्ष सुधाकर कदम, माजी उपनगराध्यक्ष राजेश्वर शेटे, गटनेते बाबुराव लंगडे, आनंदराव

भंडारे, शहराध्यक्ष योगेश हाळवे, अनुसूचित जाती मोर्चा जिल्हाध्यक्ष विलास साबळे, कांडीबा सूर्यवंशी, जटन मुळे, विठ्ठल काकडे, संतोष पवार, पवन इंगोले, तुकाराम माटे, शंकर ढो, सरपंच विजय भुसे, सचिन कल्याणकर, कुश भांगे, मंगलाबाई स्वामी, वर्षाताई बंडाळे यांच्यासह अन्य मान्यवर उपस्थित होते. या शिबिराचे प्रदेश पातळीवरून विशेष कौतुक करण्यात आले.

स्वामी रामानंद तीर्थ मराठवाडा विद्यापीठः भूशास्त्र संकुलाच्या विद्यार्थ्यांची भरारी

स्पर्धा परीक्षा व संशोधन क्षेत्रात यशाचा डंका नांदेड (प्रतिनिधी)
स्वामी रामानंद तीर्थ मराठवाडा विद्यापीठाच्या भूशास्त्र संकुलाने शैक्षणिक वर्ष २०२४-२५ मध्ये उल्लेखनीय यश संपादन करत राज्यभर आपला ठसा उमटवला आहे. संकुलातील विद्यार्थ्यांनी केंद्रीय लोकसेवा आयोग (गण्डड), महाराष्ट्र लोकसेवा आयोग (चण्डड) तसेच विविध राष्ट्रीय स्तरावरील परीक्षांमध्ये घवघवीत यश मिळवले आहे. भूवैज्ञानिक परीक्षेत चाणक्य तोरणे यांनी अखिल भारतीय स्तरावर ११ वा क्रमांक मिळवत सुमारे १० लाखांच्या वार्षिक पॅकेजसह यश संपादन केले. तसेच डॉ. पांडुरंग बलवंत आणि राकेश निकम यांची उषापीरश्र थरीशी रफव झुशी स्त्रीशरीरलह डीरिंटेप येथे वैज्ञानिक पदावर निवड झाली असून त्यांना सुमारे १२ लाखांचे वार्षिक वेतन मिळणार आहे. याशिवाय मुंजाजी भोसले आणि वर्षा शेवाळे यांची सहाय्यक प्राध्यापक

म्हणून नियुक्ती झाली आहे. प्रशासकीय क्षेत्रातही संकुलातील विद्यार्थ्यांनी आपला दबदबा निर्माण केला आहे. पोशट्टी मुडणे यांची चण्डडउमार्फत पोलीस उपनिरीक्षक (झडड) पदावर निवड झाली आहे. भूजल सर्वेक्षण विभागात अनिकेत राठोड, दीपक वाबळे (सहाय्यक भूवैज्ञानिक), सुधाकर लुटे (सहाय्यक भूभौतिकशास्त्रज्ञ) तसेच अनिल गाडकर, अभिषेक आदमाने, राहुल मुंडे, करण डवळे आणि मनीषा भिलावेकर (कनिष्ठ भूवैज्ञानिक) यांनी यश मिळवले आहे. दरम्यान, २०२४-२५ या वर्षात एकूण १८ विद्यार्थ्यांनी उखळ-छरद, गनड-छरद, डरद आणि ऋ-दए यांसारख्या राष्ट्रीय पात्रता परीक्षांमध्ये यश मिळवत संकुलाची मान उंचावली आहे. १९९६ साली स्थापन झालेल्या या संकुलात भूगर्भशास्त्र, भूभौतिकशास्त्र, पर्यावरणशास्त्र आणि भूगोलशास्त्र या विषयांत पदव्युत्तर शिक्षण दिले जाते. विद्यार्थ्यांमध्ये संशोधनाची आवड

निर्माण करण्यासाठी चरहरीहीरार ठशोंश ड्शपीळपस -श्रिळरळींळेपी उशपीीश आणि चळपशरीश्र एुश्रीरीळेप ररव उेपीीश्रिररपलू डळाळीशव यांसारख्या संस्थांशी सहकार्य करण्यात आले आहे. या माध्यमातून विद्यार्थ्यांना इंटरनॅशनल ३ लाखांपर्यंत मानधनाची संधी मिळते. भूजल व्यवस्थापन, भूगर्भशास्त्र, खनिज संपत्तीचा भूक आणि ज्वालामुखी यांसारख्या विषयांमध्ये सखोल प्रशिक्षण दिल्यामुळे येथे घडणारे विद्यार्थी उद्योग व संशोधन क्षेत्रासाठी सक्षम मनुष्यबळ म्हणून पुढे येत आहेत. विद्यार्थ्यांच्या या उल्लेखनीय यशाबद्दल विद्यापीठाचे कुलगुरू डॉ. मनोहर चासकर, प्र-कुलगुरू डॉ. अशोक महाजन, कुलसचिव डॉ. ज्ञानेश्वर पवार यांच्यासह संचालक, विभागप्रमुख आणि प्राध्यापकांनी अभिनंदन केले असून, मराठवाड्यातील विद्यार्थ्यांसाठी भूशास्त्र क्षेत्र करिअरची नवी 'सुवर्णसंधी' ठरत असल्याचे मत व्यक्त करण्यात आले आहे.

विद्यापीठ आणि मनपा यांच्या समन्वयाने शहराचा कार्यापालट करता येईल

कुलगुरू डॉ. मनोहर चासकर यांचे आवाहन नांदेड (प्रतिनिधी)
स्वामी रामानंद तीर्थ मराठवाडा विद्यापीठाच्या वार्षिक स्नेहसंमेलन 'ज्ञानतीर्थ २०२६'च्या उद्घाटन समारंभाचा आज दि. १ एप्रिल, २०२६ रोजी विद्यापीठाच्या अधिसभा सभागृहात उत्साहपूर्ण वातावरणात शुभारंभ झाला. या भव्य सोहळ्याने सांस्कृतिक व शैक्षणिक कार्यक्रमांच्या पर्वाची दिमाखदार सुरुवात झाली. विद्यापीठ परिसरातील विविध संकुलांतील विद्यार्थ्यांनी उपस्थित राहून कार्यक्रमाची शोभा वाढवली. कार्यक्रम माच्या अध्यक्षस्थानी विद्यापीठाचे कुलगुरू डॉ. मनोहर चासकर होते. प्रमुख पाहुण्या म्हणून नांदेड-वाघाळा महानगरपालिकेच्या महापौर कविता संतोष मुळे, तर विशेष उपस्थितीत किनवटचे आमदार भीमरावजी केराम हे होते. तसेच व्यवस्थापन परिषद सदस्य डॉ. बी. एस. सुरवसे यांचीही विशेष उपस्थिती लाभली. व्यासपीठावर कुलसचिव डॉ. ज्ञानेश्वर पवार, अधिष्ठाता डॉ. चंद्रकांत बाविस्कर, विद्यार्थी विकास विभागाचे



संचालक डॉ. राजपालसिंह चिखलीकर, वार्षिक स्नेहसंमेलनाचे प्रभारी प्राध्यापक डॉ. पृथ्वीराज तौर यांची प्रमुख उपस्थिती होती. अध्यक्षीय भाषणात कुलगुरू डॉ. चासकर यांनी समाजाच्या प्रगतीसाठी विद्यार्थ्यांनी पुढे येत नव्या कल्पना मांडाव्यात, अशी अपेक्षा व्यक्त करण्यात आली. विद्यापीठाकडून विद्यार्थ्यांकडून नाविन्यपूर्ण उपक्रमांची मागणी करण्यात

आली असून विद्यार्थी सकरात्मक प्रतिसाद देतील, असा विश्वास व्यक्त करण्यात आला. यावेळी महिला सक्षमीकरण व स्वच्छता क्षेत्रात कार्य करणाऱ्या कविताताई यांच्या कार्याचा उल्लेख करण्यात आला. नांदेड शहरातील नागरिकांच्या विविध समस्यांवर उपाययोजना करण्यासाठी स्वामी रामानंद तीर्थ मराठवाडा विद्यापीठ आणि नांदेड वाघाळा शहर महानगर

पालिका यांच्या संयुक्त विद्यमाने शहर विकासासाठी उपक्रम राबविण्यास शहराचा निश्चित कायापालट होईल यासाठी विद्यार्थ्यांनी पुढे यावे, असे आवाहनही यावेळी त्यांनी केले. किनवटचे आमदार भीमरावजी केराम यांनी किनवट भागातील आदिवासी समाजाबद्दल सामाजिक भूमिका व्यक्त केली. किनवट परिसरातील आदिवासींचे सांस्कृतिक वैभव आणि कला जोपासण्याचे काम महाराष्ट्र शासनतर्फे होत आहे. यामध्ये विद्यापीठाची भूमिका महत्त्वाची आहे. याप्रसंगी राष्ट्रीय युवक महोत्सवातील विजेत्या विद्यार्थ्यांचा व त्यांच्या मार्गदर्शक शिक्षकांचा मान्यवरांच्या हस्ते सत्कार करण्यात आला. उपस्थितांनी त्यांच्या यशाचे कौतुक करत पुढील वाटचालीस शुभेच्छा दिल्या. सूत्रसंचालन व आभार प्रदर्शन वार्षिक स्नेहसंमेलनाचे प्रभारी प्राध्यापक डॉ. पृथ्वीराज तौर यांनी केले. 'ज्ञानतीर्थ २०२६'च्या निमित्ताने विद्यापीठ परिसरात उत्साहाचे वातावरण निर्माण झाले असून आगामी दिवसांत विविध सांस्कृतिक व शैक्षणिक कार्यक्रमांची रेलचेल पाहायला मिळणार आहे.

हे पत्रक मालक, मुद्रक, प्रकाशक, संपादक वैभव विवेक स्वामी यांनी इंद्रधनुष्य प्रिंटिंग अँड पब्लिशर्स, सावता माळी चौक, मोढा रोड, बीड, जिल्हा बीड येथे छापून दैनिक समर्थ राजयोग कार्यालय, छत्रपती कॉलनी, तहसील बॅक साईड, क्रांती नगर, बीड, जिल्हा बीड - ४३ ११ २२ (महाराष्ट्र) येथे प्रकाशित केले.